



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ  
-----000-----

ບໍລິສັດ ຊີໄອທີ ຈຳກັດ ພຽງຜູ້ດຽວ  
CIT SOLE CO.,LTD

ເລກທີ CIT0070/ຊອທ.  
ນະຄອນຫຼວງວຽງຈັນ, ວັນທີ 17/07/2021.

### ສັນຍາ ວ່າດ້ວຍ ການພັດທະນາລະບົບໂປຼແກຼມ

- ອີງຕາມ: ກົດໝາຍວ່າດ້ວຍຂໍ້ຜູ້ພັນໃນສັນຍາ ແລະ ນອກສັນຍາ, ເລກທີ 01/ສພຊ, ລົງວັນທີ 08 ທັນວາ 2008.
- ອີງຕາມ: ບົດວິເຄາະຄວາມຕ້ອງການ ພັດທະນາ ລະບົບໂປຼແກຼມ ຄຸ້ມຄອງ ແລະ ບໍລິຫານແບບອອນລາຍ LVM Online Systems ບໍລິສັດ ໝາກເກົາລາວ ຂາອອກ - ຂາເຂົ້າ ຈຳກັດຜູ້ດຽວ ສະບັບເລກທີ CIT006/ຊອທ, ລົງວັນທີ 16/06/2021.

ວັນທີ 17/ 06/ 2021 ຢູ່ທີ່ ເຮືອນຂອງ ທ່ານ ບຸນຈັນ ໄຊເກົາຢາຈິງຕົວ ອຳນວຍການບໍລິສັດ ຫຼື ຜູ້ກໍ່ຕັ້ງ ບໍລິສັດ ໝາກເກົາລາວ ຂາອອກ - ຂາເຂົ້າ ຈຳກັດຜູ້ດຽວ, ບ້ານຊຽງຍື່ນ, ເມືອງຈັນທະບູລີ, ນະຄອນຫຼວງວຽງຈັນ ສອງຝ່າຍ ປະກອບມີ:

#### ຝ່າຍ A: ບໍລິສັດ ຊີໄອທີ ຈຳກັດພຽງຜູ້ດຽວ ( CIT SOLE CO.,LTD )

- ທີ່ຕັ້ງ: ບ້ານຕານມີໄຊ, ເມືອງໄຊທານີ, ນະຄອນຫຼວງວຽງຈັນ, ຫ້ອງຂາຍ ບ້ານຫ້ວຍຫົງ, ເມືອງຈັນທະບູລີ, ນະຄອນຫຼວງວຽງຈັນ.
- ເບີໂທລະສັບ: 02055556905, 02058189995-6, Facebook: citsole
- ເລກທີທະບຽນວິສາຫະກິດ: 0675/ຫຈທ
- Email: [citgroup.lao@gmail.com](mailto:citgroup.lao@gmail.com) - [info@citgroup.la](mailto:info@citgroup.la) Web: [www.citgroup.la](http://www.citgroup.la)

#### ຝ່າຍ B: ບໍລິສັດ ໝາກເກົາລາວ ຂາອອກ - ຂາເຂົ້າ ຈຳກັດຜູ້ດຽວ (LAO VERNICIA MONTANA EXPORT - IMPORT SOLE CO.,LTD).

- ທີ່ຕັ້ງບໍລິສັດຢູ່: ບ້ານນາວຽງຄຳ, ນະຄອນຫຼວງພະບາງ, ແຂວງຫຼວງພະບາງ.
- ເບີໂທລະສັບ: 02097975678.
- ເລກທີທະບຽນວິສາຫະກິດ: 0275/ຈທວ.

**ທັງສອງຝ່າຍ ໄດ້ຕົກລົງເຫັນດີກັນ ເຮັດສັນຍາສະບັບນີ້ ພາຍໃຕ້ເງື່ອນໄຂຕ່າງໆດັ່ງນີ້:**

#### ມາດຕາ 01: ເນື້ອໃນສັນຍາ

ຝ່າຍ A ເປັນຜູ້ພັດທະນາລະບົບໂປຼແກຼມ ຄຸ້ມຄອງ ແລະ ບໍລິຫານ ທຸລະກິດ ຂອງບໍລິສັດ ໃຫ້ຝ່າຍ B ໃນຮູບແບບ Web Application ເພື່ອຄຸ້ມຄອງ ແລະ ບໍລິຫານທຸລະກິດ ແບບທັນສະໄໝ ໃຊ້ອອນລາຍຜ່ານອິນເຕີເນັດ ໂດຍ

ສາມາດນຳໃຊ້ຜ່ານອຸປະກອນໂທລະສັບ SmartPhone, iPhone, iPad, Tablet ແລະ ຄອມພິວເຕີທຸກລຸ້ນ ທີ່ເຊື່ອມຕໍ່ກັບອິນເຕີເນັດ ໃນການລົງຂໍ້ມູນຕ່າງໆກ່ຽວກັບການເຄື່ອນໄຫວທຸລະກິດຂອງຝ່າຍ B.

**ມາດຕາ 02: ມູນຄ່າ ແລະ ການຊຳລະ.**

- a. ລາຄາລວມທັງໝົດແມ່ນ: **90.000.000 ກີບ** (ເກົ້າສິບລ້ານກີບຖ້ວນ ບໍ່ລວມອາກອນມູນຄ່າເພີ່ມ) ມູນຄ່າດັ່ງກ່າວລວມມີ ຄ່າພັດທະນາ, ຄ່າອອກແບບ, ຄ່າ Hosting ແລະ ຄ່າ Domain Name ໃນປີທຳອິດ, ຝ່າຍ B ຕ້ອງໄດ້ຈ່າຍມັດຈຳກອນ 50% ເປັນເງິນ **45.000.000 ກີບ** (ສີ່ສິບຫາລ້ານກີບຖ້ວນ) ຫຼັງຈາກພັດທະນາສຳເລັດ ແລະ ມອບຮັບວຽກແລ້ວ ແມ່ນຕ້ອງຈ່າຍສ່ວນທີ່ເຫຼືອໃຫ້ຄົບຖ້ວນ 100%. ຫຼັງຈາກນັ້ນ, ປີຕໍ່ໄປຈະໄດ້ຈ່າຍຄ່າບຳລຸງຮັກສາ, ຄ່າບໍລິການຫຼັງການຂາຍ, ຄ່າ Hosting ແລະ ຄ່າ Domain Name ຈຳນວນ 10% ຂອງມູນຄ່າລວມ ເທົ່າກັບ **9.000.000 ກີບ/ປີ** (ເກົ້າລ້ານກີບຖ້ວນຕໍ່ປີ).
- b. ຮູບແບບການຊຳລະ: ດ້ວຍເງິນສົດ ຫຼື ໂອນເຂົ້າ ບັນຊີ ທະນາຄານ ໂດຍໂອນເຂົ້າບັນຊີຂ້າງລຸ່ມ:
  - ຊື່ທະນາຄານ: **ທະນາຄານ ການຄ້າ ຕ່າງປະເທດ ລາວ.**
  - ເລກບັນຊີ 1: **165120000327386001 (LAK)** ຊື່ **Mr Chanthavilay BOUNTHALA.**
  - ເລກບັນຊີ 2: **165120200327386001 (THB)** ຊື່ **Mr Chanthavilay BOUNTHALA.**
  - ເລກບັນຊີ 3: **130120100327386001 (USD)** ຊື່ **Mr Chanthavilay BOUNTHALA.**
  - ເລກບັນຊີ 4: **130110001374444001 (LAK)** ຊື່ **CIT Sole CO.,LTD.**

**ມາດຕາ 03: ຄວາມຮັບຜິດຊອບຂອງຝ່າຍ A.**

- a. ເປັນຜູ້ພັດທະນາລະບົບ ໃຫ້ຝ່າຍ B ຕາມການຕົກລົງກັນ ໃນ ບົດຄວາມຕ້ອງການ ສະບັບເລກທີ CIT006/ຊອບ, ລົງວັນທີ 16/06/2021 ໃຫ້ຖືກຕ້ອງຕາມແຕ່ລະໂມດູນ ແລະ ຕາມກຳນົດເວລາ ທີ່ໄດ້ລະບຸໄວ້.
- b. ເປັນຜູ້ສ້າງລະບົບ ໃນການທົດລອງການນຳໃຊ້ ເພື່ອໃຫ້ ຝ່າຍ B ໄດ້ເຂົ້າຕິດຕາມ ແລະ ທົດລອງນຳໃຊ້ ແຕ່ລະໂມດູນຕ່າງໆ ພ້ອມທັງປຸງປຸງໃຫ້ທັນກັບເວລາ.
- c. ເປັນຜູ້ຄຸ້ມຄອງ, ດູແລ, ຮັກສາ ແລະ ຮັບປະກັນຂໍ້ມູນຕ່າງໆ ລວມທັງ Source code ແລະ ຖານຂໍ້ມູນ ໃຫ້ຢູ່ໃນຄວາມປອດໄພສູງ, ສາມາດນຳໃຊ້ໄດ້ຢ່າງ ປົກກະຕິ ເປັນໄລຍະເວລາ 12 ເດືອນ ນັບຕັ້ງແຕ່ມື້ມອບຮັບເປັນຕົ້ນໄປ (ແຕ່ວັນທີ...../...../.....ເຖິງວັນທີ...../...../.....) ໂດຍມີເງື່ອນໄຂຮັບປະກັນຄື: ສິນຄ້າຕ້ອງຢູ່ໃນກຳນົດເວລາຮັບປະກັນ ໂດຍທີ່ລູກຄ້າໄດ້ຊຳລະເງິນຖືກຕ້ອງຕາມ ຂໍ້ a ຂອງມາດຕາ 1.
- d. ເປັນຜູ້ Support, ໃຫ້ຄ່າປຶກສາຕະຫຼອດ 24/7 ແລະ ຮັກສາຄວາມລັບ ຂອງຝ່າຍ B ໄວ້ເປັນຢ່າງດີ. ໃນກໍລະນີລູກຄ້າຄ້າງຊຳລະ ແມ່ນທາງຝ່າຍ A ຈະເປັນຜູ້ປະສານແຈ້ງຝ່າຍ B ເພື່ອຊຳລະ ຖ້າຄ້າງຈ່າຍ ແມ່ນຈະບໍ່ຮັບປະກັນ ຫຼື ບໍ່ບໍລິການ ຫຼັງການຂາຍໃຫ້ແຕ່ຢ່າງໃດ ຈົນກວ່າລູກຄ້າຊຳລະໝົດເປັນທີ່ຮຽບຮ້ອຍ.
- e. ເປັນຜູ້ສຳມະນາ ວິທີການນຳໃຊ້, ວິທີການການລົງຂໍ້ມູນຕ່າງໆ ໃຫ້ກັບຝ່າຍ B ຈົນສາມາດນຳໄປຈັດຕັ້ງປະຕິບັດໄດ້ເປັນຢ່າງດີ.
- f. ເປັນຜູ້ແຈ້ງເຕືອນຝ່າຍ B ໃນເວລາໃກ້ໝົດສັນຍາບຳລຸງຮັກສາ ເພື່ອໃຫ້ກະກຽມໃນການຊຳລະປີຕໍ່ໄປ.
- g. ໃນກໍລະນີ ລູກຄ້າຢາກປັບແຕ່ງເພີ່ມເຕີມ ຫຼື ເສີມແຕ່ງ ແມ່ນເຮົາຈະຄິດໄລ່ ຄ່າບໍລິການ ຕາມຕົວຈິງ.

**ມາດຕາ 04: ຄວາມຮັບຜິດຊອບຂອງຝ່າຍ B.**

- a. ຝ່າຍ B ເປັນຜູ້ສະໜອງຂໍ້ມູນຕ່າງໆໃຫ້ ໃຫ້ຝ່າຍ A ເພື່ອໃຫ້ພັດທະນາ ທັນກັບ ເວລາ ທີ່ໄດ້ກຳນົດໄວ້.
- b. ຕ້ອງຈ່າຍເງິນຄ່າພັດທະນາ, ຄ່າອອກແບບ, ຄ່າ Hosting ແລະ ຄ່າ Domain Name ໃຫ້ຝ່າຍ A ຄືບຕາມຈຳນວນລາຄາ ທີ່ໄດ້ຕົກລົງໄວ້ໃນມາດຕາ 01 ແລະ ອີງຕາມເອກະສານຕ່າງໆ ກ່ອນເລີ່ມຕົ້ນພັດທະນາ.
- c. ຕ້ອງຈ່າຍເງິນຄ່າບຳລຸງຮັກສາ ໃຫ້ຄືບຕາມຈຳນວນ ທີ່ໄດ້ຕົກລົງກັນຕໍ່ປີ, ຊຳສຸດຍັງເຫຼືອ 01 ເດືອນ ຂອງອາຍຸການໃຊ້ງານຂອງ ໂດຍໄດ້ຮັບການແຈ້ງເຕືອນຈາກຝ່າຍ A.
- d. ເປັນຜູ້ລົງຂໍ້ມູນຕ່າງໆ ກ່ຽວກັບ ການເຄື່ອນໄຫວຕົນເອງ ຫຼັງຈາກ ໄດ້ຝຶກອົບຮົມ ກ່ຽວກັບ ວິທີການນຳໃຊ້ ແລະ ວິທີການລົງຂໍ້ມູນຕ່າງໆ ຈາກຝ່າຍ A.
- e. ຖ້າຕ້ອງການ ຕ້ອງການພັດທະນາເພີ່ມ ນອກຈາກ ຂໍ້ມູນໃນ ບົດຄວາມຕ້ອງການ ເລກທີ CIT006/ຊອບ, ລົງວັນທີ 16/06/2021 ແລ້ວ ແມ່ນໃຫ້ສະເໜີຝ່າຍ A ເພື່ອວິເຄາະຄວາມຕ້ອງການ ແລະ ລາຄາເພີ່ມ.

**ມາດຕາ 05: ເງື່ອນໄຂລວມ.**

- a. ສັນຍາສະບັບນີ້ ມີຜົນສັກສິດ ນັບຕັ້ງແຕ່ມີລົງລາຍເຊັນ ຈົນໝົດຊ່ວງເວລາຮັບປະກັນ.
- b. ທັງສອງຝ່າຍໄດ້ອ່ານ ແລະ ເຂົ້າໃຈພ້ອມກັນຈັດຕັ້ງປະຕິບັດຕາມສັນຍາ ຢ່າງລະອຽດ ແລະ ຖືກຕ້ອງ.
- c. ສັນຍາໄດ້ສ້າງຂຶ້ນ 02 ສະບັບ, ສະບັບໜຶ່ງໃຫ້ຝ່າຍ A ຮັກສາ ແລະ ອີກສະບັບໜຶ່ງໃຫ້ຝ່າຍ B ເກັບຮັກສາໄວ້.

ດັ່ງນັ້ນ, ຈຶ່ງໄດ້ເຮັດສັນຍາ 02 ສະບັບນີ້ໄວ້ເພື່ອເປັນຫຼັກຖານໃນການຈັດຕັ້ງປະຕິບັດໃນຕໍ່ໜ້າ.

**ຕາງໜ້າຝ່າຍ A ເຊັນ**

**ຕາງໜ້າຝ່າຍ B ເຊັນ**

ຊື່ແຈ້ງ.....

ຊື່ແຈ້ງ.....

**ພະຍານເຊັນຍັງຍືນ**

ຊື່ແຈ້ງ.....

ຊື່ແຈ້ງ.....

ຊື່ແຈ້ງ.....